

# ఎవరు గొప్ప ?



ఒకరోజు నారదుడు శ్రీమన్నారాయణుని సందర్శించుటకై  
వైకుంఠానికి వెళ్లాడు. అప్పుడు

నారాయణుడు “నారదా! నీవు ముల్లోకాలలో సంచరిస్తూ  
ఉంటావు కదా! పంచభూతాలైన భూమి, అగ్ని, జలము,  
వాయువు, ఆకాశంలో ఏది గొప్పది ?” అని ప్రశ్నించాడు.



నారదుడు కొంత యోచించి “స్వామీ, భూమియే గొప్పది.” ఇది తప్పు నారదా!  
విశ్వంలో మూడు భాగములు జలముతో నిండి ఉన్నది కదా.



“అయితే జలమే గొప్పది స్వామి” అన్నాడు నారదుడు.” తప్పు


తప్పు నారదా! అగస్త్యమహర్షి  
సముద్రాలలోని నీరంతా ఒక్కసారే  
అవపోసనం పట్టేశాడే; మరి జలం

గొప్పదా? అగస్త్య మహర్షి గొప్పవాడా?” అని అడిగాడు

నారాయణుడు. “అగస్త్య మహర్షి యే గొప్పవాడు స్వామీ!



# ఎవరు గొప్ప ?



“కాదు కాదు నారదా! ఆ అగస్త్యుడు ఆకాశంలో ఒక నక్షత్ర స్వరూపుడై ఉన్నాడు.

మరి ఆకాశం గొప్పదా ? లేక అగస్త్యుడా ?” అని

అడిగాడు నారాయణుడు.” ఆకాశమే గొప్పది స్వామి.



“నారద బాగా ఆలోచించు. భూమి ,ఆకాశము రెండు చేరినటువంటి దానిని

భగవంతుడు వామనావతారంలో ఒక్క పాదం కింద తీసుకున్నాడు. భగవంతుని



పాదం గొప్పదా? ఆకాశం గొప్పదా? అని

అడిగాడు నారాయణుడు. “భగవంతుని

పాదమే గొప్పది” మరియు “భగవంతుని

సస్వరూపము కూడా గొప్పది “అన్నాడు

నారదుడు. భగవంతుని సస్వరూపము గొప్పది అయినప్పుడు, అట్టి

భగవంతున్ని, భక్తుడు తన హృదయ మందిరములో బంధిస్తాడు కదా!” మరి


భగవంతుడు గొప్పవాడా? భక్తుడు గొప్పవాడా? చెప్పు నారదా అని అడిగాడు

నారాయణుడు. భగవంతుని కంటే భక్తుడే గొప్ప వాడు స్వామి! అని చెప్పాడు

నారదుడు.



# ఎవరు గొప్ప ?



అవును నారదా! “భగవంతుని కంటే భక్తుడే గొప్పవాడు.

ఎందుకంటే భక్తుడు తన భక్తి యొక్క శక్తి చేత భగవంతున్ని

తన హృదయంలో శాశ్వతంగా నివసింప చేస్తాడు.


భగవంతుడు భక్త పరాధీనుడు. కనుక భక్తుడే శక్తిమంతుడు

“అన్నాడు నారాయణుడు.



పిల్లలూ, శ్రీరామచంద్రుని సీతా లక్ష్మణ సమేతంగా తన

హృదయంలో నెలకొల్పుకున్న హనుమంతుని భక్తి గురించి మనకు తెలుసు కదా!



అలాగే పంచభూతాలు పరమాత్మ స్వరూపాలు. ఈ పంచ భూతాలు లేకుండానే ఈ

జగత్తు లేదు. ఈ పంచభూతములు మానవ శరీరంలో యేయే స్థానములందు, ఏ

గుణములతో వున్నవో క్రింద చూపబడినవి.



# ఎవరు గొప్ప ?



పంచభూతములు... జ్ఞానేంద్రియములు..... గుణము

భూమి..... ముక్కు..... వాసన(గంధము)

అగ్ని..... కన్ను..... రూపము

వాయువు..... చర్మము..... స్పర్శ

జలము..... నాళుక..... రసము (రుచి)

ఆకాశము..... చెవి..... శబ్దము

పంచభూతములు మానవ శరీరంలో ఎంతో శక్తివంతమైనవి కనుక మానవుని హృదయంలో భగవంతుడు నివసించు చున్నాడు. వీటి సద్వినియోగమే మానవుని క్షేమానికి మార్గము.

పంచభూతముల సద్వినియోగము నిత్యజీవితంలో విలువైన సత్య, ధర్మ, శాంతి, ప్రేమ, అహింసల ఆచరణ ద్వారా బహిర్గతమవుతుంది.



# ఎవరు గొప్ప ?

See Good - See no Evil

Hear Good - Hear no Evil

Do Good - Do no Evil

Speak Good - Speak no Evil. అని స్వామి

అన్నారు.



పిల్లలూ ఒక్కసారి పునశ్చరణ చేసుకుందామా:

1 పంచ భూతములు ఎన్ని ?

2. అవి ఏవి ?

3. అవి మన శరీరం యేయే స్థానము నందు, ఏ ఏ గుణములను కలిగి ఉన్నవి ?

4. మన హృదయములో ఎవరు నివసించుచున్నారు ?

5. పంచ భూతములలో ఒకటి అయిన “జలమును” నీవు ఏ విధంగా

సద్వినియోగ పరచున్నావు ?

